

Fundarinnkalling

Býráðið

Dagfesting: 27.05.2021 kl. 17:00
Málnr.:

Nevndarlimir: Hjalti Dalheim
Hanna Jensen
Per Martin Gregersen
Katrín Kjartansdóttir
Magnus Skoralíð
Marjun Andreasardóttir
Rúni Justinussen
Marita Klein Joensen
Petur Súni Jacobsen

Varalimir:

Ikki møtt:

Nevndarskrivari:

Málsyvirlit			Síða
Mál til viðgerðar			
41/21	21/00242-2	Frágreiðing og tilmæli til mál nr. 21/00242 - Umsókn frá leiðsluni á Skúlaspíranum í Eysturkommunu um játtan til at brúka Førléikastovna	3
42/21	21/00222-5	Frágreiðing og tilmæli til mál nr. 21/00222 - Spælipláss vm. við vøllin í Norðragøtu	5
43/21	21/00235-2	Frágreiðing og tilmæli til mál nr. 21/00235 - Reglugerð til konto 614 - 5490 - Stuðulskonto til fríðkan (borgarainitiativ)	6
44/21	19/00322-5	Tilmæli til mál 18/00243 - Jarðhitaskipan í Leirvík	7
45/21	21/00248-1	Tilmæli - uppskot til íbúðarbygging mart 72f í Norðragøtu	10

46/21	21/00244-3	Roknskapur 2020	11

Mál til viðgerðar

41/21 Frágreiðing og tilmæli til mál nr. 21/00242 - Umsókn frá leiðsluni á Skúlaspíranum í Eysturkommunu um játtan til at brúka Førleikastovnuna

Viðgjørt av	Fundardagur	Málnr.	Journalnr.
1 Mentanarnevndin	19.05.2021	29/21	21/00242-2
2 Fíggjarnevnd	25.05.2021	34/21	21/00242-2
3 Býráðið	27.05.2021	41/21	21/00242-2

Málslýsing:

Skúlin í Eysturkommunu fær á hvørjum árið eitt ávíst tímatal játtað frá Undirvísingarstýrinum til Førleikastovuna.

Talan er um tímar til lesivegleiðarar, støddfrøðisvegleiðarar, orðblindalærarar, AKT/SSP-lærarar og serlærarar og hevur skúlin serútbúgvinn starvsfólk til hesar uppgávur og hava sostatt servitan innan sítt økið og at arbeiða við fakligum og sosialum avbjóðingum hjá næmingum.

Hesir tímar eru roknaðir til næmingar, sum gagna frá 1. til 7. flokk og eru næmingarnir, sum ganga í Skúlaspíranum ikki íroknaður hesa játtan og fáa tí ikki ágóðan av hesi játtan og heldur leiðslan á Skúlaspírnum hetta verða sera óheppið.

Í skrivi til Eysturkommuna og seinni á fundi millum Eysturkommunu og leiðsluna á Skúlaspíranum, verður søkt um fleiri tímar til Førleikastovuna á Skúlaspíran.

Játtanin frá UVS til Førleikastovuna hjá skúlanum hjá Eysturkommunu er hendan fyri skúlaárið 20/21:

Serlærarar 1,29 tímar / næming	300,57 tímar	(1,29x233)
Lesivegleiðarar 0,7 t/næming	163,10 tímar	
Støddfrøðisvegleiðarar 0,7 t/næming	163,10 tímar	
Orðblindalærarar 0,7 t/næming	163,10 tímar	
AKT 0,7 t/næming	163,10 tímar	
SSP-lærarar 0,56 t/næming	130,48 tímar	
	1.083,45 tímar	<u>300.958,33 kr.</u> (1.083,45x277,78)

233 næmingar sum grundarlag			
Ársløn hjá lærara:	500.000 kr.	Ársverk hjá lærara:	1800 tímar (500.000/1.800)= 277,78 kr.

Fíggarligar avleiðingar:			
Um Eysturkommuna ynskir at ganga umsóknini hjá Skúlaspíranum á møti, kemur hetta at hava eina meirjáttan við sær á kr. 46.500 um støði verður tikið í saman tímartalið pr. næming, sum UVS brúkar:			
Serlærarar 1,29 tímar / næming	46,44	tímar (1,29x36)	
Lesivegleiðarar 0,7 t/næming	25,20	tímar	
Støddfrøðisvegleiðarar 0,7 t/næming	25,20	tímar	
Orðblindalærarar 0,7 t/næming	25,20	tímar	
AKT 0,7 t/næming	25,20	tímar	
SSP-lærarar 0,56 t/næming	20,16	tímar	
	167,40	tímar	<u>46.500,00 kr.</u>
(167,4x277,78)			
36 næmingar sum grundarlag			
Ársløn hjá lærara:	500.000 kr.	Ársverk hjá lærara:	1800 tímar (500.000/1.800)= 277,78 kr.

Tilmæli

Mentanarnevndin 19. mai 2021

Mæla til at veita Skúlaspíranum játtan á kr. 46.500 til Førleikastovuna, vísandi til viðgerðina í málslýsingini. Harafturat mælir Mentanarnevndin til at kanna, hvussu Eysturkommuna kann styrkja Førleikastovuna í skúlanum í Eysturkommunu sum heild.

Fíggarnevnd 25. mai 2021

Fíggarnevndin mælir til at taka undir við tilmælinum hjá mentanarnevndini. Peningurin verður tikin at konto 4.23.22.510-10 Fólkkaskúlin.

42/21 Frágreiðing og tilmæli til mál nr. 21/00222 - Spælipláss vm. við vøllin í Norðragøtu

Viðgjørt av	Fundardagur	Málnr.	Journalnr.
1 Umhvørvis - og trivnaðarnevndin	20.05.2021	17/21	21/00222-5
2 Fíggjarnevnd	25.05.2021	35/21	21/00222-5
3 Býráðið	27.05.2021	42/21	21/00222-5

Málslýsing:

Á býráðsfundi 29. apríl 2021 varð samtykt at gera spælipláss norðanfyri fótbóltsvøllin í Norðragøtu.

Umsitingin skal gera uppskot til spælipláss, biðja tilboð í mun til ynskini frá Umhvørvis – og trivnaðarnevndini.

Eftir uppskoti til spælipláss frá Umhvørvis – og trivnaðarnevndini eru innheinta tilboð frá tveimum veitarum:

Fíggjarligar avleiðingar:

Peningur er settur av til spæli – og trivnaðarpláss í kommununi á fíggjarætlanini fyri 2021

Tilmæli

Umhvørvis - og trivnaðarnevndin 20. mai 2021

Mæla til at taka av tilboðið frá Innsport áljóðandi kr. 580.046,95 uttan mvg og at umstingin fer í samráðingar við Innsport um møgulig ivamál.

Fíggjarnevnd 25. mai 2021

Fíggjarnevndin mælir til at taka undir við tilmælinum hjá umhvørvis- og trivnaðarnevndini.

**43/21 Frágreiðing og tilmæli til mál nr. 21/00235 - Reglugerð til
konto 614 - 5490 - Stuðulskonto til fríðkan (borgarainitiativ)**

Viðgjört av	Fundardagur	Málnr.	Journalnr.
1 Umhvørvis - og trivnaðarnevndin	20.05.2021	18/21	21/00235-2
2 Fíggjarnevnd	25.05.2021	36/21	21/00235-2
3 Býráðið	27.05.2021	43/21	21/00235-2

Málslýsing:

Á fíggjarætlanini fyri 2021 er avsettar kr. 50.000 til Stuðulskonto til fríðkan (borgarainitiativ). Ætlanin við hesi játtan er, at borgarar í Eysturkommunu kunnu søkja um fíggjarligan stuðul til smærri alment gagnligar verkætlanir.

Umhvørvis – og trivnaðarnevndin, sum varðar av hesi konto ger uppskot um reglugerð, sum skal lýsa treytirnar fyri, at borgarar kunnu søkja og fáa stuðul av hesi konto.

Fíggjarligar avleiðingar:

Ongar fíggjarligar avleiðingar

Tilmæli

Umsitingin mælir til, at Umhvørvis – og trivnaðarnevndin samtykkir verandi uppskot við teimum broytingum, sum gjørdar verða á nevndarfundinum 20. mai 2021

Umhvørvis - og trivnaðarnevndin 20. mai 2021

Mæla til at taka undir tilmælinum hjá umsitingini

Fíggjarnevnd 25. mai 2021

Fíggjarnevndin mælir til at taka undir við tilmælinum hjá umhvørvis- og trivnaðarnevndini.

44/21 Tilmæli til mál 18/00243 - Jarðhitaskipan í Leirvík

Viðgjört av	Fundardagur	Málnr.	Journalnr.
1 Byggi - og býarskipanarnevnd	22.04.2021	19/21	19/00322-5
2 Fíggjarnevnd	26.04.2021	33/21	19/00322-5
3 Byggi - og býarskipanarnevnd	20.05.2021	24/21	19/00322-5
4 Fíggjarnevnd	25.05.2021	37/21	19/00322-5
5 Býráðið	27.05.2021	44/21	19/00322-5

Málslýsing:

Í framhaldi av verkætlanini um sjóhita/jarðhita í Leirvík, sum blev gjørd av Jarðfeingi, Cowi og Fríðfinni Johnsson, hava umboð fyri kommununa, Fríðfinnur og Jarðfeingi arbeitt við hvussu man e.v.t. kann koma víðari. Fundur hevur eisini verið við Cowi.

Hugt hevur verið eftir hvørjir kommunalir bygningar eru sum kundu verið knýttir í eina jarðhitaskipan. Sum nú er, er talan um 6 bygningar, sum í 2017 brúktu uml. 97000 litrar av olju, sum svara til til góðar 650 t.kr. við núverandi oljuprís. Komandi ár verður so tilbúgvingarstøðin liðug, og kann hon tá eisini knýstast í skipanina, móguleiki verður eisini hjá privatum húsarhaldum sum eru nærhendis at knýta í skipanina.

Fyri at fáa eitt eitt uppskot til hvussu ein evt skipan skal verða og hvat hon kostar, hevur fundur verið við Cowi og hava teir bjóðað set til at gera eitt uppskot, sum er klárt at leggja fyri býráðið til stóðutakan fyri 89.000,00 kr. (sí hjál. uppskot til avtalu).

Ískoyti 20/8-18

Á býráðsfundi tann 21/6-18 bleiv samtykt at veita eykajáttan á kr. 89.000,00. Eingin broyting er frá 1. Viðgerð.

Ískoyti 21-04-2021

Verkætlanin bleiv boðin út og tilboðini komu inn í november 2020.

Tekniska umsiting hevur heitt á PB Consult, um at verða ráðgevi í samband við viðgeran av tilboðum.

Sí mail *“Hitaskipan í Leirvík - Rætting”* í málinum.

Eitt, sum man eigur at hava við, tá man ger slíkar verkætlanir, er at orkumerkja bygningar, sum skulu knýstast í hitaskipanina. Hetta fyri at vita um bygningar eru egnaðir til grøna orku. Tað kann viðføra eykakostnað í samband við at summir bygningar skulu nútímans gerast, soleiðis at man fær nyttu burturúr grønu orkuni.

Millum annað kann nevast:

- Bjálving
- Niðurtøka og burturbeinan av verandi oljufýr og tanga
- Skifta radiator
- Gólvhiti

Omanfyrinevndu punkt eru ikki við í fyriliggjandi tilboð.

Fíggarligar avleiðingar:

200.000 kr. er sett av á fíggarætlanini 2021.

Tilmæli

Mælt verður til at gera avtalu við Cowi um arbeiðið.

Ískoyti 21-04-2021

Tekniska umsiting mælir til at fylgja tilmælinum hjá PB Consult.

Mælt verður eisini til at orkumerkja bygningar, sum skulu knýtast í hitaskipanina, og eftirfylgjandi gera eina kostnaðarætlan av hesum.

Ískoyti 17-05-2021

Demich er biðin at koma við alternativum tilboð, har skúlin í Leirvík og Giljagarður er við.

Eysturkommuna hevur móttikið tvey tilboð.

Eitt har man borðar hol til jarðhita og eitt við sjóhita.

Sí skriv "Tilmæli - PB Consult 18.05.2021" í málinum.

Viðtøka Byggi - og býarskipanarnevnd 18. juni 2018

Byggi – og býarskipanarnevndin mælir til at fylgja tilmælinum hjá umsitingini.

Viðtøka Fíggarnevnd 19. juni 2018

Fíggarnevndin mælir til at taka undir við tilmælinum hjá bygg- og býarskipanarnevndini. Peningurin verður tikin av innistandandi.

Viðtøka Býráðið 21. juni 2018

Einmælt samtykt at taka undir við tilmælinum hjá bygg- og býarskipanarnevndini og fíggarnevndini

Viðtøka Fíggarnevnd 24. august 2018

Einmælt samtykt at veita eykajáttan eins og samtykt við 1.viðgerð

Byggi - og býarskipanarnevnd 22. april 2021

Byggi – og býarskipanarnevndin tekur ikki undir við tilmælinum dagfest 21-04-2021 hjá umsitingini at arbeiða víðari við málinum.

Byggi – og býarskipanarnevndin mælir til at finna aðrar grønar orkuloysnir.

Fíggarnevnd 26. april 2021

Málið tikið av skrá

Byggi - og býarskipanarnevnd 20. maj 2021

Byggi – og býarskipanarnevndin heldur at verkætlanin er spennandi, men har eru nakrar óvissur rundan um hitaskipanina, sum man ynskir at fáa svar uppá.

Mælt verður til at umsitingin kannar hesar spurningar til komandi býráðsfund

Fíggjarnevnd 25. maj 2021

Fíggjarnevndin mælir til at taka undir við tilmælinum hjá byggi- og býarskipanarnevndini.

45/21 Tilmæli - uppskot til íbúðarbygging mart 72f í Norðragøtu

Viðgjørt av	Fundardagur	Málnr.	Journalnr.
1 Býráðið	27.05.2021	45/21	21/00248-1

Málslýsing:

Freistin at lata inn uppskot/tilboð til íbúðarbygging á mart. nr. 72f í Norðragøtu var tann 14 mei. Inn komu 2 uppskot/tilboð, og dómsnevndin hevur viðgjørt uppskotini og hevur skrivað tilmæli.

Fíggarligar avleiðingar:

Tilmæli

Víst verður til fyriliggjandi tilmæli frá dómsnevndini.

46/21 Roknskapur 2020

Viðgjørt av	Fundardagur	Málnr.	Journalnr.
1 Fíggjarnevnd	25.05.2021	38/21	21/00244-3
2 Býráðið	27.05.2021	46/21	21/00244-3

Málslýsing:

Víst verður til fyriliggjandi grannskoðaða roknskap sum hevur hesi høvuðstøl:

Inntøkur	120,9 mió. kr. (harav afturberingin frá landinum er 19,5 mió. kr.)
Rakstarútreiðslur	93,4 mió. kr.
Stuðul til rentuútreiðslur	1,4 mió. kr.
Rentuútreiðslur	620 t.kr.
Íløgur	41,5 mió. kr.

Nettoskuldin hjá Eysturkommunu var við ársenda 2020, 18,6 mió. kr sum er 18% av eini álíking.

Fíggjarligar avleiðingar:

Tilmæli

Fíggjarnevnd 25. maj 2021

Fíggjarnevndin mælir til at góðkenna fyriliggjandi roknskap.

fundurin lokin

Hjalti Dalheim

Hanna Jensen

Per Martin Gregersen

Katrin Kjartansdóttir

Magnus Skoralíð

Marjun Andreasardóttir

Rúni Justinussen

Marita Klein Joensen

Petur Súni Jacobsen